

## حضرت مولانا سید حسین احمد مدینی رحمۃ اللہ علیہ

[ابراجادی الاولی ۷۴۱ھ (۵ دسمبر ۱۹۵۴ء) کو دیوبند میں حضرت مولانا سید حسین احمد مدینی نے طویل علاالت کے بعد وفات پائی، لکھنؤ میں دارالعلوم ندوۃ العلماء میں اس موقع پر مولانا سید ابو الحسن علی ندوی نے جو تقریز فرمائی تھی وہ اہتمام سے قلببند کی گئی اور مولانا کی نظر سے گزرنے کے بعد براجادی الاولی ۷۴۱ھ کے ماہنامہ ”الفرقان“، لکھنؤ میں شائع ہوئی۔ اس میں دینی و ملی کام کرنے والوں کے لیے خصوصاً موجودہ حالات میں دعوت فکر و عمل اور پیام صحیح ہے]

مولانا سید ابو الحسن علی ندوی

مجلس تحقیقات و نشریات اسلام لکھنؤ

جملہ حقوق بحق ناشر محفوظ

## باراول

۱۴۳۰ھ - ۱۹۰۹ء

حضرت مولانا سید حسین احمد مدینی	:	نام کتاب
مولانا سید ابو الحسن علی حسینی ندوی	:	نام مصنف
۳۰	:	صفحات
۱۰۰۰	:	تعداد اشاعت
(حشمت علی) مجلس تحقیقات و نشریات اسلام	:	کمپوزنگ
کاکوری آفسیٹ پرنس پلکھنوا	:	طبعات
Rs. 20/-	:	قیمت

طابع و ناشر

مجلس تحقیقات و نشریات اسلام

پوسٹ بکس نمبر ۱۱۹، ندوۃ العلماء لکھنؤ

فون: ۰۵۲۲-۲۷۴۰۸۰۶، فیکس: ۰۵۲۲-۲۷۴۱۵۳۹

## مقدمہ

حضرت مولانا سید محمد رابع حسنی ندوی دامت برکاتہم  
 (ناظم ندوۃ العلماء لکھنؤ و صدر آل ائمیا مسلم پرنسل لا بورڈ)

الحمد لله رب العالمين والصلوة والسلام على  
 سيد المرسلين وخاتم النبيين سيدنا محمد وعلی<sup>ا</sup>  
 آلہ وصحبہ اجمعین وبعد!

شیخ الاسلام حضرت مولانا سید حسین احمد صاحب مدینی  
 بر صغیر ہندو پاک کی گذشتہ صدی کی عظیم شخصیات میں ممتاز مقام کی حیثیت  
 رکھنے والی چند عظیم شخصیتوں میں سے ایک تھے، امت اسلامیہ ہندیہ کی  
 انہوں نے جو عظیم طلی خدمت انجام دی وہ اسلامی ہند کی تاریخ میں سنہری باب  
 سمجھی جائے گی، انہوں نے آزادی ہند کو ملت اسلامیہ کی آزادی  
 اور سر بلندی سمجھتے ہوئے اپنی دانشمندانہ مہارت سے سب کو فائدہ پہنچایا  
 اس طرح ملک کو جو صدیوں اسلامی قیادت میں رہا تھا اور مغربی استعمار نے  
 اس کو مسلمانوں سے چھین کر غلام بنایا تھا آزادی دلانے میں نمایاں حصہ لیا،

لیکن حضرت مولانا کی اس حیثیت سے بڑی شہرت ہوئی اور سب اس کے معرف ہیں لیکن مولانا رحمۃ اللہ علیہ کی تنہا ہی اہم خصوصیت نہیں رہی بلکہ باطنی سیرت و سلوک و تربیت میں بھی ان کا بڑا مقام رہا۔

مولانا سید حسین احمد صاحب مدفنی رحمۃ اللہ علیہ کو اگر جنگ آزادی میں ان کی ہندو اکثریت کے ساتھ تعاون اور جدوجہد کے پس منظر سے ہٹ کر بھی دیکھا جائے تو وہ برصغیر کے عظیم عالم دین اور مرشد رہے، ان کے تزکیہ باطن اور تربیت اہل دین کی صفت کی وجہ سے سب اہل دین کے نزدیک مستند اور تسلیم شدہ تھے بلکہ دیگر علماء و مرشدین ان کو دیگر علماء مرشدین پر بھی بڑی حد تک فویت دیتے تھے اور اس میدان میں ان کی فکرمندی اور سرپرستی سے ہزاروں مسٹر شدین نے بڑا فائدہ اٹھایا۔ خاص طور پر مشرقی ہندوستان کے آسام کے علاقہ میں انہی کے ارشاد و تزکیہ کا اصل چرچا تھا، اور دارالعلوم دیوبند جو علوم دینیہ کی تعلیم کا ایشیا کا بڑا اور معتبر ترین ادارہ ہے وہاں شیخ الحدیث ہونے کے تعلق سے ان کا فتن حدیث کی تعلیم میں بڑا پایہ سمجھا جاتا تھا اور ان کی شاگردی فخر کی بات سمجھتی جاتی تھی۔

حضرت مولانا ہندوستان میں مقیم سادات خاندان کے ایک اہم ترین فرد تھے، وہ یوپی کے ضلع فیض آباد کے قصبہ ٹانڈہ کے رہنے والے فرد تھے اور اپنی علمی و عملی عمر کے آغاز میں مدینہ منورہ میں علوم دینیہ کی تعلیم سے اشتغال رکھتے رہے، اور پھر اپنے شیخ حضرت مولانا شید احمد صاحب گنگوہی

اور استاذ حضرت مولانا محمود الحسن صاحب دیوبندی سے استفادہ و رفاقت کے لیے ہندوستان آگئے تھے اور دارالعلوم دیوبند میں حدیث کے استاذ اور صدر مدرس کی حیثیت سے خدمت علم دین بھی کرنے لگے اور غیر ملکی طاقتوں سے ملک کو آزاد کرنے کی جدوجہد میں بھی اپنے مرشد و شیخ کی رہنمائی میں حصہ لیا اور اس سلسلہ میں بار بار جیل کی صعوبتیں بھی برداشت کیں اور برطانوی سامراج کی زیادتیاں جھصینے سے سابقہ پڑائیکن ان کا پایہ ثبات اس مجاہدہ و خدمت دین و ملت و آزادی وطن کی کوشش کی راہ سے نہیں ہٹ سکا، بالآخر برطانوی سامراج نے ملک کو آزادی دی لیکن ہندو مسلم مکاروں اور کشت و خون اور ملک کو دنکڑے کر دینے کے ساتھ ملک کو چھوڑا، ہندوستان کا وسطیٰ حصہ جو بڑے رقبہ پر مشتمل تھا، اور جہاں مسلمانوں کے اہم دینی مراکز اور خاصی آبادی بھی تھی لیکن اقلیت میں ہونے کی وجہ سے اس کو غیر مسلم علاقہ قرار دیا گیا اور نقل آبادی کی مصیبت نے ملک کے دونوں مکاروں کے درمیان تباہی کا سلسلہ قائم کر دیا، یہ سلسلہ ہندوستانی خطہ کے مسلمانوں کے لیے بڑا صبر آزماق تھا، ہندوستان کے بڑے غیر معمولی اور سخت حالات کا دورہ دور کہا جاسکتا ہے کہ جب جنگ عظیم جو ۱۹۴۷ء سے شروع ہوئی تھی، اس کے نتیجے میں ہندوستان میں آزادی کی تحریک کو اثر دالنے کا موقع ملا اور برطانوی استعمار کی طرف سے ملک کو رعایتیں ذینے کا آغاز ہوا، ملک میں مسلمانوں کے حالات زیادہ قابل فکر تھے، کیوں کہ ایک طرف

تو انگریزوں کی تعلیم و تہذیب نے مسلمانوں کے شرقاء کو مروعہ کر رکھا تھا، اور اس کے نتیجہ میں متوسط اور اعلیٰ طبقہ کے مسلمان انگریزی تہذیب و تعلیم کو روشنک کی نگاہ سے دیکھتے تھے، دوسری طرف آزادی کی تحریک کے سلسلہ میں مسلمان دو حصوں میں بٹ گئے تھے، ایک حصہ جو برطانوی اشروعلبہ سے متاثر اور مروعہ تھا، اس نے اپنا اصل حریف ہندوؤں کو سمجھا تھا اور برطانوی غلبہ کو بہت زیادہ اہمیت نہیں دیتا تھا، یہ رنگ اور رجحان سارے جدید تعلیم والے طبقے میں تھا، اور دوسرا گروہ ہندوؤں کے ساتھ مل کر انگریزوں سے گلوخلاصی حاصل کرنے کی فکر رکھنے والا تھا، اور اس میں علماء دین عام طور پر سربراہی کر رہے تھے، اور ہر برطانوی اقتدار کا رویہ وقتی طور پر مسلمانوں کو زیادہ موقع دینے کا نہیں تھا، اور وہ شاید مسلمانوں کو اپنا اصل حریف تصور کرتے تھے، لیکن مسلمانوں کے جدید تعلیم یافتہ طبقہ کی برطانوی تہذیب و تعلیم کے معاملہ میں نرم رویہ، ظاہر میں ایسے مسلمانوں کی ہمدردی کا تھا، اس طریقہ سے علماء اور اہل دین کو دو طرف سے ٹکراؤ کی صورت حال سے گزرتا پڑ رہا تھا، ایک تو انگریزی غلبہ و سطوت کے مقابلہ میں اور دوسرے مسلمانوں کے جدید تعلیم یافتہ طبقہ کے مقابلے میں۔

ہندو اور مسلمانوں کے درمیان جو تناوُث تھا اس میں ایک طرف مسلمانوں کے جدید تعلیم یافتہ طبقہ کی طرف سے ہندو اکثریت سے علاحدہ رویہ اختیار کرنے کی تحریک تھی، جو علماء دین کی ہندو اکثریت کے ساتھ مل کر

آزادی کی کوشش کرنے کو مطعون کر رہا تھا، پھر اسی کے ساتھ ساتھ عامۃ  
الملین میں جو بے حسی اور دین کے تقاضوں سے غفلت پیدا ہوئی تھی، اس  
کے ازالہ کی فکر علماء کو کرنی تھی، ایسی حالت میں ہندوستان کی تقسیم عمل میں  
آئی اور ایک ملک کے دو ملک ہندوستان اور پاکستان بن گئے، اور اقتدار کی  
تقسیم کے موقع پر ہندو مسلم کشمکش کو بہت قوی بنا دیا، اور کشت و خون کا ایک  
بازار گرم ہو گیا، جس کا رخ پاکستان سے ہندوؤں کے انخلا اور ہندوستان  
سے مسلمانوں کے انخلا کی طرف پورے طریقے سے ہو گیا، ہمارے علمائے  
کرام کے اصل مرکز اور ان کی کوششوں کا میدان سب سے زیادہ  
ہندوستانی حصے میں تھا، اس لحاظ سے ان کے لیے مشکلات بھی بہت پیش  
آ رہی تھیں، اور ان کی ذمہ داری بھی بہت بڑھی ہوئی تھی، اس وقت مغربی  
یوپی کا یہ علاقہ جو مظفر نگر اور سہارن پور پر مشتمل ہے اور ہلکی کے اطراف کی  
حیثیت رکھتا ہے دینی تعلیم اور دینی کوششوں کا بڑا اور بنیادی مرکز تھا اور وہاں  
کے شیوخ پر سب کی نظریں تھیں، خصوصیت سے حضرت مولانا سید حسین  
احمد صاحب مدینی، شیخ الحدیث دارالعلوم دیوبند و صدر جمیعۃ علماء ہند  
اور حضرت مولانا محمد زکریا صاحب کانڈھلوی شیخ الحدیث مظاہر علوم سہارن  
پور اور حضرت مولانا شاہ عبدالقدار صاحب رائے پوری جورائے پور کے مرکز  
ترکیہ و احسان کے سربراہ تھے، خصوصی اہمیت اور اثر پذیری کے حامل  
تھے۔ ان میں حضرت مولانا سید حسین احمد مدینی اپنی بڑی سیاسی اہمیت بھی

رکھتے تھے اور ان کی قائدانہ و مجاہدانہ خصوصیت کی بنا پر حکومت بھی انہیں اہمیت دیتی تھی، اور یہ حضرات بھی ان کی رائے اور مشورہ کو اہمیت دیتے تھے، ان حضرات نے اس وقت کے سقین حالات اور نہایت پیچیدہ اور خطرناک اور اندریشہ ناک صورت حال کے تدارک کے لیے غیر معمولی توجہ کا ثبوت دیا۔ اور مغربی ہندوستان کے علاقے یکے بعد دیگرے مسلمانوں سے خالی ہوتے جا رہے تھے، اس سلسلہ کو سہارن پور جو کہ یوپی کا مغربی سرحدی ضلع ہے کو ایک طریقہ سے دیوار بنادیا، کہ مسلمانوں کا تخلیہ اس سے آگے نہ بڑھ سکے، اس کے لیے حکومت وقت پر جوز و رُوال سکتے تھے اور مسلمانوں کو جو پر زور طریقے سے متوجہ کر سکتے تھے، اس کی پوری کوشش کی اور ان حضرات کے اثرات اور لوگوں پر ان کی بات کی اہمیت ایسی تھی کہ ان کی توجہ دہانی کو لوگوں نے مانا اور وہ سلسلہ قتل و انخلارک گیا۔ اور اس طریقہ سے مغربی یوپی سے ہندوستان کے تمام مشرقی حصوں میں مسلمانوں کے باقی رہنے کی صورت پیدا ہو گئی، یہ ایک بہت بڑا کارنامہ تھا، جسے ہندوستانی تاریخ میں بھلا کیا نہیں جا سکتا، اور تقسیم ہند کے بعد ہندوستان میں رہ جانے والے مسلمانوں کی حفاظت اور بقاء کے لیے ان علماء کی اکثریت کا جنہوں نے جنگ آزادی کے لیے ہندو مسلم مشترک جدوجہد میں نمایاں بلکہ اوپر اور بڑا حصہ لیا تھا، ان کا اخلاقی و باو بھی اثر انداز ہوا اور انہوں نے بانگ وہاں اکثریت سے مطالبہ کیا کہ جنگ آزادی میں مسلمانوں کی طرف سے

نمایاں شرکت کے بعد حصول آزادی کے ثرات سے مسلمانوں کو کیسے محروم کیا جاسکتا ہے، اور پاکستانی حصہ میں ان کے نہ منتقل ہونے کو کس طرح جرم قرار دیا جاسکتا ہے، وہ سب جنگ آزادی میں ہندوؤں کے ساتھ نمایاں طریقہ سے شریک تھے، اور ان کے ساتھ مشترک ہندوستان کے حامی تھے، تو ہندوستان کو دونوں کے اشتراک سے کیسے الگ رکھا جاسکتا ہے اور الحمد للہ ان لوگوں کی کوششیں بار آور ہوئیں اور ہندوستان میں مسلمانوں کے بقاء کو اور وطنی طور پر برابری کو تقسیم کیا گیا، اس کے نتیجہ میں بار بار فرقہ پرستوں کی طرف سے اس اشتراک اور برابری کی پر تشدد مخالفت سے مسلمان اس ملک میں نہ صرف یہ کہ باقی رہے بلکہ باعزت طریقہ سے شریک وطن ہیں۔ اس میں ہمارے ان مجاهد علماء جن کے سر خلیل شیخ الاسلام حضرت مولانا سید حسین احمد صاحب مدفنی ہی تھے۔ اور ان کے رفقاء جنگ آزادی میں خاص طور پر مولانا حافظ الرحمن صاحب سیواہروی کا نام نمایاں ہے۔

حضرت مولانا کی شہرت اور ان کی عظمت کا عمومی اعتراف ہونے کے باوجود مولانا میں تواضع اور زہد اور خدمت خلق کی بھی بڑی نمایاں صفت تھی، اور انہوں نے دین اور آزادی امت کی راہ میں بڑے مجاهدے کئے تھے، تحریک آزادی اور تزکیہ باطن دونوں میں ان کے شیخ، شیخ الہند حضرت مولانا محمود حسن صاحب دیوبندی تھے، مولانا نے ان کی حیات میں ان کی پوری وفاواری کے ساتھ ان کی راہ پر چلنے پر پوری وفا شعاری کا ثبوت دیا تھا

اور پھر ان کے طریقہ کو بعد میں جائزی رکھا اور جس اخلاص کے ساتھ انہوں نے دین اور فلاح امت کے تقاضوں کو پورا کرنے کی کوشش کی اس کا اعتراف ان کے سب واقف کار کرتے رہے۔ اور ان سے مل کر اور ان کو دیکھ کر ان کی اعلیٰ دینی صفات کا اظہار ہوتا تھا اور ان میں ایک کشش معلوم ہوتی تھی۔ ملت کے لیے ان کی قربانیوں اور دین کے لیے ان کے مجاہدوں کا سب نتیجہ معلوم دیتا تھا۔ اللہ تعالیٰ ان کی کوششوں کی برکت اس ملک میں تادری قائم رکھے۔

حضرت مولانا کی بڑی خصوصیت اتباع سنت کی تھی وہ زندگی کے سارے پہلوؤں میں سنت کی پوری چیزوی کرنے کی پابندی کرتے تھے، لوگوں سے معاملات میں خانگی زندگی میں مہمانوں کی خاطر تواضع میں اور حق بات کے لیے متحرک ہو جانے اور سینہ پر ہو جانے میں اور اپنے کو ماڈی فوائد سے بے نیازی اختیار کرنے میں بڑے ممتاز نظر آتے تھے، انہوں نے آزادی کے لیے بڑی قربانیاں دیں اور تکلیفیں اٹھائیں، لیکن آزادی کے بعد آزادی کے ثمرات سے کچھ بھی فائدہ اٹھانے کی کوشش نہیں کی بلکہ ان کی آزادی کی کوششوں کے اعتراض میں حکومت نے ان کو جو صلحہ دینا چاہا اس سے بھی انہوں نے معدرست کر دی اور آزادی کے ثمرات سے کچھ بھی لینا گوارہ نہیں کیا اور تعلیم حدیث اور ترقیہ و تربیت کے اپنے کاموں کے لیے اپنے کو منقطع کر لیا۔ طہارت باطنی میں ان کا جو امتیاز تھا، ان سے

ملنے والا غیر شعوری طور پر محسوس کرتا تھا اور ان کے علم اور ان کے ارشاد سے فائدہ اٹھانا عزت و شرف اور فخر کی بات سمجھی جاتی تھی جوان کی وفات کے بعد بھی ان کے مستر شدیدین اور ان کے تلامذہ کی زبانوں سے برابر ظاہر ہوتا رہا، حضرت مولانا اپنے سیاسی یا ملی کاموں کے سلسلہ میں جو مختلف شہروں میں جو دورے کرتے ان میں اس بات کی احتیاط رکھتے کہ پاکیزہ آمد کے موقع والے اپنے اہل تعلق ہی کے یہاں ٹھہریں، ان میں لکھنؤ آمد کے موقع پر ہمارے ماموں مولانا ڈاکٹر سید عبدالعلی صاحب ناظم ندوۃ العلماء لکھنؤ جوان کے مستر شد بھی تھے اور حضرت مولانا کی نظر میں معتبر بھی تھے مہمان ہوا کرتے تھے، اس بہانہ راقم الحروف کو بھی اپنی ابتدائی زندگی میں حضرت مولانا کو دیکھنے، سننے اور خدمت کرنے کی سعادت ملتی تھی اور جو باقی اور پر عرض کی گئیں اسی تجربہ اور مشاہدتوں کا ہی نتیجہ ہیں اور لکھنؤ کے علاوہ دارالعلوم دیوبند میں بھی بحیثیت طالب علم کے ایک سال قیام کا موقع ملا تھا جس کی وجہ سے مولانا کو ان کے گھر پر اور ان کی جگہ پر دیکھنے اور جانے کی سعادت ملتی تھی اور ان کی شفقت کے حصول کا شرف حاصل ہوا تھا۔

**خال مخدوم و معظم حضرت مولانا سید ابو الحسن علی حسني ندوی رحمۃ اللہ علیہ** جو کہ حضرت مولانا سید حسین احمد مدینی رحمۃ اللہ علیہ کے خصوصی مستفیدین میں اور حدیث میں ان کے شاگرد بھی تھے اور ان کے گھر کے متعدد حضرات کا بیعت واستر شاد کا بھی ان سے تعلق تھا جن میں خود ان کی

والدہ خیر النساء بہتر صاحبہ جو پہلے حضرت مولانا محمد الیاس صاحب سے بیعت تھیں پھر ان کی وفات کے بعد مولانا سید حسین احمد صاحب سے ہوئیں اور بھائی مولانا ڈاکٹر سید عبدالعلی حسني صاحب اور خاندان کے بعض دیگر افراد بھی یہ تعلق رکھتے تھے، اس لیے حضرت مولانا سید حسین احمد صاحب مدینی کا حادثہ وفات ان کے لیے ایک بڑے خاندان حادثہ وفات سے کم نہ تھا، چنانچہ انہوں نے دارالعلوم ندوۃ العلماء کی مسجد میں ایک مؤثر تقریر فرمائی کہ دوسروں کے لیے خصوصاً دین و ملت کی خدمت کا جذبہ رکھنے والوں کے سامنے ایک رہنمای ندیگی کے نقوش سامنے آئیں، اور لوگوں کے سامنے دینی ترجیحات اور ملی مفادات کے علاوہ کوئی اور ترجیح اور مفاذ نہ ہو۔

یہ تقریر ماہنامہ الفرقان لکھنؤ نے شائع کی تھی جسے اب رسالہ کی شکل میں سامنے لانے کی صورت پیدا کی جا رہی ہے اور یہ رسالہ مجلس تحقیقات و نشریات اسلام سے شائع ہو رہا ہے۔ اللہ تعالیٰ سے دعا ہے کہ اس کا فائدہ زیادہ سے زیادہ عام ہو۔

محمد رابع حسني ندوی  
دارالعلوم ندوۃ العلماء لکھنؤ

۳ مریق الاول ۱۴۲۷ھ  
۲ مریق ۹۵۰ء

حضرت مولانا سید حسین احمد مدینی رحمۃ اللہ علیہ

(۱۲۹۶ھ-۷۴۳ھ)

## ایک مختصر تعارف (۱)

شیخ الاسلام حضرت مولانا سید حسین احمد مدینی رحمۃ اللہ علیہ اپنے وقت کے کبار اولیاء اللہ مجاہدین اسلام، خادمین دین و ملت اور علمائے ربانیین میں سے تھے، ۱۹۱۲ھ کو قصبه بانگر منڈل ضلع آناو (ہندوستان) میں پیدا ہوئے، آبائی وطن ناٹھ تھا، جو اودھ کے مشہور شہر فیض آباد (اوراب ضلع امبیڈ کرنگر اتر پردیش) میں واقع ہے۔

نسباً سادات حسینی سے تعلق رکھتے تھے۔ آپ کے والد ماجد مولانا سید حبیب اللہ مہاجر مدینی، حضرت شاہ فضل رحمٰن گنج مراد آبادی کے خلیفہ جاز تھے، حضرت مولانا سید حسین احمد مدینی نے دارالعلوم دیوبند میں تعلیم حاصل کی، شیخ الہند حضرت مولانا محمود حسن دیوبندی (۱۹۲۰ء) کے تلمیز رشید اور بعد میں ان کے ملی، قومی اور علمی و دینی کاموں میں رفیق و معاون رہے،

(۱) از محمود حسن حسینی مددوی۔

حضرت مولانا رشید احمد گنگوہی (م ۱۳۲۳ھ-۱۹۰۵ء) سے بیعت ہو گئے تھے کہ ۱۳۱۶ھ میں والد ماجد مولانا سید حبیب اللہ نے مدینہ منورہ کا ہجرت کی نیت سے قصد فرمایا، آپ بھی ہمراہ گئے، اور مکہ مکرمہ اپنے شیخ الشیخ حضرت حاجی امداد اللہ مہاجر کی قدس سرہ (م ۱۳۱۴ھ) کے زیر تربیت چند ماہ رہ کر اجازت و خلافت سے سرفراز ہوئے، دوسال بعد آپ پھر ہندوستان اپنے مرشد و مرتبی حضرت مولانا رشید احمد گنگوہی کی خدمت میں ہندوستان تشریف لائے، اور تکمیل سلوک کی اور پھر ان کے خلفائے کبار میں ہوئے، اور ایک ڈیڑھ سال خدمت میں رہ کر واپس مدینہ منورہ حاضر ہوئے جہاں پھر آپ کا سلسلہ درس و تعلیم وسیع ہوا۔

مولانا سید محمد میاں حرموم سابق ناظم جمیع علماء ہند جوان کے دستدار است اور معاون و معتمد رہے ہیں لکھتے ہیں ”سلسلہ درس نے وسعت اختیار کی تو حدیث و تفسیر اور فقہ کی چودہ پندرہ کتابوں کا درس دیتے تھے یہ سلسلہ درس تہجد کے بعد سے شروع ہو کر نماز عشاء تک جاری رہتا تھا۔“ (حیات شیخ الاسلام ج ۲، طبع اول) مسجد نبوی میں درس حدیث کی خدمت تنگی و عمرت کے باوجود تو کلا علی اللہ انجام دی، کچھ زمانہ اسارت میں اور بقیہ زمانہ دارالعلوم دیوبند میں تدریس کے فرائض انجام دینے اور ملت اسلامیہ کی قیادت و رہنمائی میں گزارا، حجاز مقدس، ہی میں حضرت شیخ الہند علیہ الرحمہ کے ساتھ آپ بھی گرفتار ہوئے اور مالٹا میں ایک مدت اسیر رہے، حضرت شیخ الہند

مولانا محمود حسن دیوبندی کی وفات کے بعد آپ کو ان کا جانشین تسلیم کیا گیا، متعدد بار جیل جانا پڑا، تحریک خلافت اور آزادی ہند میں آپ کی نمایاں خدمات رہیں، جمیعیت علمائے ہند کے صدر آخر وقت تک رہے، اور دارالعلوم دیوبند میں مند حدیث پر علامہ انور شاہ کشمیری رحمۃ اللہ علیہ کی جگہ جلوہ افروز ہوئے اور آخر وقت تک اس جلیل القدر منصب پر فائز رہے، ہزاروں کی تعداد میں آپ کے مسترشدین و تلامذہ ہیں، مسترشدین میں حضرت مولاناڈاکٹر سید عبدالعلی حسني سابق ناظم ندوۃ العلماء، حضرت مولانا عبدالباری ندوی خلیفہ حکیم الامت مولانا اشرف علی تھانوی، مولانا سید محمد میاں سابق ناظم جمیعیت علماء ہند، مولانا نجم الدین اصلاحی مرتب مکتبات شیخ الاسلام اور خلفاء میں مولانا عبدالجلیل آسامی، مولانا احمد علی صاحب بدر پوری (آسامی)، قاری فخر الدین گیاوی، قاری اصغر علی صاحب، مولانا حامد میاں بانی جامعہ مدینہ لاہور، شیخ اللہ دتا (مرکز نظام الدین نتی دہلی)، اور دارالعلوم ندوۃ العلماء کے شیخ افسیر مولانا محمد اویس مگرامی ندوی۔ تلامذہ میں مولانا سید ابو الحسن علی ندوی، مولانا سید منت اللہ رحمانی، مولانا نسیم احمد فریدی، مولانا سید صبغۃ اللہ بختیاری کے نام خصوصی اہمیت کے حامل ہیں۔ مولانا جبیب الرحمن عظیٰ محدث نے آپ کی تاریخ وفات ”فی روضۃ سکبیرون“ (۷۲۳ھ) سے نکالی صاحبزادگان میں مولانا سید اسعد مدفنی علیہ الرحمہ، مولانا سید ارشد مدفنی، مولانا سید احمد مدفنی یادگار چھوڑا۔

آپ کے سن وار حالات زندگی اس طرح ہیں  
 ۱۳۰۹ھ میں دارالعلوم دیوبند میں داخلہ لیا، اور ۱۳۱۶ھ تک کب  
 نیشن کا یہ سلسلہ جاری رہا۔

۱۳۱۶ھ میں حضرت گنگوہی سے بیعت ہوئے اور پھر والد ماجد  
 کے مدینہ منورہ بھرت کی، اور مدینہ منورہ میں درس و تدریس کا مشغله رکھا۔  
 ۱۳۱۸ھ میں ہندوستان واپس آئے اور حضرت گنگوہی سے خصوصی استفادہ کیا۔  
 ۱۳۲۰ھ میں مدینہ منورہ پھر حاضر ہوئے اور حرم محترم نبوی میں تدریس کا  
 سلسلہ شروع کیا، اور صبح سے لے کر عشاء بعد تک مختلف کتابوں کا درس دیتے۔  
 ۱۳۲۸ھ میں دارالعلوم کے جلسہ دستار بندی میں آپ کی بھی  
 دستار بندی ہوئی۔

۱۳۲۵ھ میں تحریک خلافت کے نتیجہ میں حضرت شیخ الہند اور ان کے  
 رفقاء کی مکہ مکرمہ میں گرفتاری ہوئی، آپ بھی گرفتار ہوئے وہاں سے جدہ پھر مصر  
 اور پھر مالٹا کے قید خانہ بھیج دیئے گئے، تین سال سات ماہ مالٹا میں گزرے۔  
 ۱۳۲۸ھ کو رہائی ملی، پھر تحریک خلافت میں مولانا محمد علی جوہر، مولانا  
 شوکت علی، ڈاکٹر مختار احمد النصاری اور مولانا ابوالکلام آزاد کے ساتھ حصہ لیا،  
 پھر تحریک آزادی کے مردمیاں بن گئے، اور شیخ الہند مولانا محمود حسن  
 دیوبندی (۱۳۲۹ھ) کے جاثشین کی حیثیت سے معروف ہوئے۔

۱۳۴۰ھ میں دو سال کی قید بامشقت ہوئی مولانا محمد علی جو ہر ساتھ  
تھے اسی مدت قید میں مولانا جو ہرنے آپ سے ترجمہ قرآن مجید پڑھا۔  
۱۳۴۲ھ (دسمبر ۱۹۲۳ء) میں کنڑا میں جمیعۃ علماء ہند کے  
پانچویں اجلاس کی آپ نے صدارت کی۔

۱۳۴۶ھ (۱۹۲۷ء) میں دارالعلوم دیوبند کے صدر المدرسین اور شیخ  
الحدیث کے منصب پر فائز ہوئے یہ جگہ علامہ انور شاہ کشمیری کے استغفاری سے  
خالی ہوئی تھی۔

۱۳۵۹ھ (۱۹۳۰ء) میں جمیعۃ علماء ہند کے صدر منتخب ہوئے۔  
۱۳۶۱ھ تا ۱۳۶۳ھ (۱۹۳۲ء-۱۹۳۴ء) تحریک آزادی ہند کے شباب  
کا زمانہ تھا حکومت برطانیہ نے آپ پر تھنی کی اور اس کے نتیجہ میں قید و بند کی  
صعوبتیں آپ نے اٹھائی اور ۲۶ راگست ۱۹۳۴ء کو آپ پر رہا ہوئے۔

۱۳۶۶ھ (۱۹۳۷ء) کو حکومت برطانیہ کے سلطنت سے ملک آزاد کرالیا  
گیا، دوسری طرف تقسیم ہند کے نتیجہ میں پاکستان وجود میں آیا، اس آزادی کے  
نتیجہ میں حضرت مولانا حسین احمد مدینی نے سیاسی کنوارہ کشی اختیار کر لی، گویا جب  
حصول منفعت کا وقت آیا تو وہ ہستی جو قربانی دینے کے لیے سب سے آگے  
رہنے والی تھی انعام و اکرام کے زمانہ میں پچھپے ہٹ گئی، اس لیے کہ ”إِنَّ أَجْرِيَ  
إِلَّا عَلَى اللَّهِ“ ان کا شیوه تھا اور حکومت ہند کے پیش کردہ خطاب و تمغہ امتیاز  
کوشکریہ کے ساتھ و اپس کر دیا، اور پورے طور پر تعلیم و تدریس حدیث نبوی،

احیاء سنت، ارشاد و تربیت کے مبارک کام میں منہمک ہو گئے۔  
 ۱۳۵۵ء (۱۹۵۵ء) میں اپنا آخری سفر ج کیا، جس میں مدینہ  
 طیبہ میں چالیس روز قیام فرمایا۔

۱۳۵۵ء کے آغاز سے مرض وفات کا سلسلہ شروع ہوا، جو ۱۳ ارجمندی  
 الاول ۱۳۵۵ء مطابق ۵ دسمبر ۱۹۵۵ء کو اختتام کو ہو چا، اور اس طرح علم و عمل،  
 زہد و تقویٰ، جہاد و عزیت کا یہ آفتاب غروب ہو گیا، انا لله و انا الیه راجعون。(۱)  
 حضرت مولانا سید حسین احمد مدنی رحمۃ اللہ علیہ ایک جامع کمالات  
 و مجموعہ حسنات اور ایک بڑی ہی دلاؤیز شخصیت تھے، ان کی دلاؤیزی  
 اور مقنایی شخصیت کو سمجھنے کے لیے ان ہی کے ایک شاگرد مولانا سید ابوالحسن  
 علی حسینی ندوی کے جذبات و احساسات کو جاننا کافی ہو گا جن کا اظہار انہوں نے  
 ان الفاظ میں کیا ہے:-

”یہ پہلی دینی اور وحانی شخصیت تھی، جس سے میں متعارف اور متاثر ہوا،  
 اور الحمد للہ بعد میں اس میں اضافہ ہی ہوا، اور وہ عقیدت و محبت ابھی تک  
 قائم ہے، مجھے یاد ہے کہ یہ تاثر مولانا کی تقریروں یا دوسرے کمالات کی  
 بناء پر نہیں تھا جن کا اندازہ اس وقت میرے لیے مشکل تھا، ان کی  
 شخصیت میں ایسی کشش معلوم ہوتی، اور دل اس طرح کھفتا کہ بے  
 اختیار پاؤں پکڑ لینے اور ہاتھوں کو بوسہ دینے کو جی چاہتا، بعد میں جب  
 کچھ عرصہ تک تلمذ اور محبت کا شرف حاصل ہوا، تو اس میں مزید اضافہ

(۱) تخلیص مضمون سوانحی خا ک مرقومہ از حضرت شاہ سید نشیش الحسینی لاہوری رحمۃ اللہ علیہ

اور استحکام پیدا ہوا۔” (کاروان زندگی، جلد اول، ص: ۱۲۵)

جہاں تک کمالات کا تعلق ہے تو انہیں وہ ربانیت صادقہ اور حفانیت کاملہ حاصل تھی جس کی نظری علماء و قائدین میں نادر ہے، اور اسی طرح صفات و خصوصیات میں وہ غیر معمولی انسان نظر آتے ہیں، مولانا سید ابو الحسن علی ندوی نے بہترین خراج عقیدت پیش کیا ہے وہ لکھتے ہیں:-

”مجھ پر مولانا کی حفانیت و ربانیت کا بڑا اثر ہوا، کہ ان کے نزدیک معیار اسلام ہے، نہ سیاسی کامیابیاں، نہ جنگی فتوحات، نہ مغربی طاقتوں کو چیخ کرنا، یا نقصان ہیو نچانا،.....

میں مولانا کے اخلاص و اخلاق اور ان کی سیرت کی مرکزی صفت اور کمالات کے مرکزی نقطے ”عزیمت“ و ”حیمت“ کا ہمیشہ قائل رہا اور کبھی ایک لمحہ کے لیے بھی اس میں تردد پیدا نہیں ہوا۔” (کاروان زندگی، ج ۱، ص: ۲۳۷)

اور ماہراقبالیات پروفیسر یوسف سلیم چشتی انوار اقبال ص: ۷۰ کے حوالہ سے علامہ اقبال کی نگاہ میں حضرت مولانا سید حسین احمد مدینیؒ کے مقام کو واضح کرتے ہوئے لکھتے ہیں: ”حضرت علامہ نے فرمایا تھا کہ مولانا کی حمیت دینی کے احترام میں میں ان کے کسی عقیدت مند سے پیچھے نہیں ہوں“ (ملاحظہ ہوا الجمیعۃ ”شیخ الاسلام نمبر“، مطبوعہ نئی دہلی)



## حضرت مولانا سید حسین احمد مدفی رحمۃ اللہ علیہ

### دارالعلوم ندوۃ العلماء لکھنؤ کے تعریتی جلسہ کی تقریر

(۱۲ جمادی الاولی ۷۴۳ھ (۵ دسمبر ۱۹۶۴ء) کو دیوبند میں  
 حضرت مولانا سید حسین احمد مدفی نے طویل علاالت کے بعد وفات  
 پائی۔ لکھنؤ میں اس کی اطلاع پہنچنے پر دارالعلوم ندوۃ العلماء میں تعریتی  
 جلسہ ہوا اس میں مولانا سید ابو الحسن علی ندوی نے جو تقریر فرمائی تھی وہ  
 اہتمام سے قلمبند کی گئی تھی اور مولانا کی نظر سے گزرنے کے  
 بعد جمادی الاولی ۷۴۳ھ کے الفرقان میں شائع ہوئی تھی۔ ناظرین  
 کرام ذیل میں اس تقریر کو ملاحظہ فرمائیں)

مولانا نے خطبہ مسنونہ کے بعد فرمایا:

### سب سے نایاب اور مشکل کام

مجھے اپنی اس زندگی میں جس چیز کا بار بار تجربہ اور مشاہدہ ہوا ہے یہ  
 ہے کہ دنیا میں سب سے زیادہ نایاب اور مشکل کام انسان کا بروقت پہچاننا

ہے۔ ہر شخص اپنے اپنے تخيیل اور تجربہ کے مطابق اپنے زمانہ کے مشاہیر کا ایک نقشہ اور ایک خیالی تصویر تیار کر لیتا ہے اور اس کو مقام دیتا ہے، یہاں تک کہ ایک عارف کو کہنا پڑتا ہے۔

ہر کے از ظن خود شد یار من و ز درون من نہ جست اسرار من لیکن بعض صورتوں میں انسان کا پہچانا اور مشکل ہو جاتا ہے، ان میں سے ایک یہ ہے کہ جب اس پر کچھ اس طرح کے جوابات پڑ جاتے ہیں جو عام لوگوں میں معروف ہوں اور جو رواجی ہوں، جن کا اپنا ایک خاص ڈھانچہ ہوتا ہے، ایسی صورت میں انسان کا پہچانا اور مشکل ہو جاتا ہے، مثلاً اگر کوئی شخص اہل دنیا کے لباس میں رہتا ہے تو اندر سے وہ خواہ کچھ بھی ہو لوگ اس کی اصل حقیقت سمجھنے کے قابل نہیں ہو سکتے، ہماری نگاہیں جوابات سے پار نہیں ہونے پاتیں۔

### جنگ آزادی کے عظیم قائد اور عظیم دینی رہنما

حضرت مولانا سید حسین احمد مدینی جن کے نام کے ساتھ کل تک زبان مدخلہ العالی کہنے کی عادی تھی اور اس وقت ہم رحمۃ اللہ علیہ کہنے پر مجبور ہو رہے ہیں، کے سمجھنے میں ایک اور آئندی جاگہ حاصل ہو گیا ہے یہ ان کی سیاسی حیثیت تھی، جیسا کہ کہا جاتا ہے اور آئندہ بھی کہا بلکھا اور شائع کیا جاتا رہے گا، مولانا جنگ آزادی کے بہت بڑے قائد اور رہنما تھے۔ لوگوں کے نزدیک یہ بہت بڑی بات

ہوگی اور شاید مولانا کی انتہائی تعریف اور مدح سمجھی جائے گی، لیکن ایسا نہیں ہے، مولانا کی اصل صورت و حیثیت اس کے پیچے مستور رہی ہے اور اس حجاب نے بڑے بڑے لوگوں کی نگاہوں سے ان کو اوپر کھل رکھا ہے۔

اصل تو یہی ہے کہ جس نے پیدا کیا ہے وہ جانتا ہے کہ کون کیا ہے ”الَا يَعْلَمُ مَنْ خَلَقَ وَهُوَ الظِّيفُ الْخَيِّرُ“ (۱) لیکن کچھ لوگ ایسے ہوتے ہیں جن کو دوسرا حیثیتوں کے جاننے کا تھوڑا بہت موقع ملتا ہے، ایسے لوگوں کے لیے ضروری ہوتا ہے کہ ان حجابات کو اٹھائیں اور اس شخص کی اصل صورت اور حیثیت کو سامنے لائیں، میں کہہ سکتا ہوں کہ مجھے بھی اس کا تھوڑا بہت موقع ملا ہے۔

### شخصیت کے کچھ پوشیدہ گوشے

میں اپنے لیے یہ ضروری سمجھتا ہوں کہ مولانا کی زندگی کے کچھ پوشیدہ گوشے جن کو مجھے دیکھنے، سمجھنے اور جاننے کا موقع ملا ہے ان لوگوں تک پہنچاؤں جو مولانا کو اب تک کچھ اور سمجھتے رہے ہیں، میں اس وقت آپ کو سامنے رکھ کر اپنی اس آواز کو دور دور تک پہنچانا چاہتا ہوں۔

مولانا اس وقت وہاں ہیں جہاں ہماری مدح، ستائش کی ان کو ضرورت نہیں، بلکہ واقعہ یہ ہے کہ ان کو اللہ تعالیٰ نے دنیا ہی میں اس مقام

(۱) سورۃ الملک، آیت: ۱۳

پر یہو نچا دیا تھا جہاں انسان مرح و ذم سے بے نیاز ہو جاتا ہے، اس کا تذکرہ میں اس وقت اس لیے کر رہا ہوں کہ اس کی خود ہمیں ضرورت ہے، ہمیں ان کی زندگی پر نظر ڈالنی چاہئے اور اس کے مفید پہلوؤں کو اپنانا اور ان سے سبق لینا چاہئے، دوسری بات یہ ہے کہ جو باتیں میں عرض کروں گا یہ وہ ہیں جو میرے ذاتی مشاہدہ میں آئیں، ان میں کوئی مبالغہ نہیں ہے، کوئی رنگ آمیزی نہیں ہے، اس لیے کہ ان واقعات کو اس کی ضرورت نہیں ہے۔

### اخلاص ولہبیت

ان کی زندگی کا سب سے پہلا، ممتاز اور اعلیٰ وصف اخلاص اور ولہبیت ہے، افسوس یہ ہے کہ الفاظ کثرت استعمال سے اپنی قیمت اور وزن کھو دیتے ہیں، اخلاص بھی انہیں لفظوں میں سے ہے، ہر معمولی دیندار اور ذرا پابند صوم و صلوٰۃ آدمی کو ہم مخلص کہہ دیتے ہیں، ہمارے نزدیک آدمی کی سب سے پہلی تعریف مخلص ہوتی ہے، حالانکہ تاریخ کا مطالعہ بتاتا ہے کہ مخلص ہونا انسان کی آخری اور انتہائی تعریف ہے "إِنَّ صَلَوةَ وَنُسُكَيْ وَمَحْبَبَائِ وَمَمَاتَيْ لِلَّهِ رَبِّ الْعَالَمِينَ" (۱) کے مقام پر یہو نچنا آسان نہیں ہے، یہ مقام نبوت کا پرتو ہے، میں نے مولا نا کی زندگی میں اس جو ہر کو بہت نمایاں دیکھا، ایسا کام جو اخلاص ہی پر منی ہو

(۱) سورۃ الانعام، آخری رکوع

اور جو عام طور پر محض اللہ ہی کے لیے کیا جاتا ہو، اور جس میں کوئی دنیاوی اور مادی نفع نہ ہو، مثلاً نماز پڑھنا، اس میں اخلاص کا قائم رکھنا زیادہ مشکل نہیں، اگرچہ یہ بات بھی پورے دلوں سے نہیں کہی جاسکتی، بلکہ واقعہ یہ ہے کہ ایسے کاموں میں بھی محض خال اور چند ہی ایک صحیح معنی میں مخلص کہنے جانے کے مستحق ہوتے ہیں، لیکن جو کام اکثر و پیشتر بلکہ تمام تر دنیاوی نفع اور فائدہ کے لیے کیے جاتے ہوں، جہاں غیر مخلصین کا مجمع ہو وہاں اخلاص کا قائم رکھنا بڑا مشکل ہے، نماز اخلاص کے ساتھ پڑھنا آسان ہے، لیکن تجارت، مزدوری، کتابوں کا لکھنا اور شائع کرنا اخلاص کے ساتھ بہت مشکل کام ہے، اور اسی لیے اللہ نے ایسے لوگوں کا خاص طور پر ذکر فرمایا ہے جو ایسے اعمال میں اپنے اخلاص کو قائم رکھتے ہیں "رِجَالٌ لَا تُلْهِيْهُمْ تِجَارَةً وَلَا يَبْغِيْعُ عَنْ ذِكْرِ اللّٰهِ وَإِقَامِ الصَّلٰوةِ" (۱)۔

مولانا کی عظمت کا راز یہ نہیں تھا کہ وہ کوئی بڑے مقرر تھے، میں آپ کے سامنے صاف کہتا ہوں کہ مولانا کوئی جادو بیان اور شعلہ بار مقرر نہیں تھے، بلکہ وہ بقدر ضرورت ہی تقریر کرتے تھے، لوگ مولانا کے سامنے اس لیے نہیں جھکتے تھے کہ وہ کوئی بڑے مصنف تھے، مولانا کا شمار ملک کے نامور و ممتاز مصنفوں میں نہیں، ہر شخص ان کے سامنے چھوٹا نظر آتا تھا اس لیے نہیں کہ دنیا میں ان کا جیسا کوئی عالم نہیں، میں اس کے کہنے میں کسی معدودت کی ضرورت

(۱) سورۃ النور، آیت: ۳۷

نہیں سمجھتا اور نہ اس میں مولانا کی کوئی تنقیص ہے، بہت بڑا عالم ہو جانا کوئی بڑا  
کمال نہیں، جو ذرائع مختصری، ذہین اور فہیم ہو اور اس کو مطالعہ کا موقع ملے ایک بڑا  
عالِم بن سکتا ہے، مولانا کی بڑائی کا راز یہ ہے کہ وہ سرتاپا اخلاص تھے، وہ اپنے  
ہر کام میں اور ہر وقت مخلص تھے، ان کا ادنیٰ سے ادنیٰ اور معمولی سے معمولی  
اور غیر دینی سے غیر دینی کام اخلاص کے ساتھ ہوتا تھا، ان کی ساری سیاسی  
جدوجہد مخفی "ابتغاء رضوان اللہ" تھی، وہ صرف اس لیے اس میں منہمک  
رہے کہ وہ اس کو رضاۓ الہی کا ذریعہ سمجھتے تھے، وہ اس سے قرب الہی چاہتے  
تھے، وہ ان کے لیے "سلوک" بن گیا تھا، یہ ان کے لیے جہاد تھا اور وہ اس  
میں شرکت سے مخفی تقرب بابجہاد چاہتے تھے، جس نیت سے وہ رات کو تہجد  
پڑھتے تھے، آپ یقین کریں کہ اسی نیت سے وہ اٹیچ پر تقریر کرتے تھے، وہ  
وہاں اس نیت کے ساتھ مشغول رہتے تھے جس نیت سے وہ نوافل پڑھتے تھے،  
جو ثواب ان کو تہجد کی آئندہ یادیں رکعتوں میں ملتا ہو گا وہ ان کورات کے کسی جلسہ  
کی شرکت میں ملتا ہو گا، جس طرح مجاہد میدان جنگ میں جاتا ہو گا اسی نیت  
سے وہ جیل خانے جاتے رہے ہوں گے، یہ آسان کام نہیں، یہ مقام وہ ہے  
جو صرف اہل اللہ کو بھی نہیں، کاملین اولیاء اللہ ہی کو حاصل ہو سکتا ہے، ایک منش  
کے لیے اپنے کو ایسے ماحول میں اللہ کے قریب سمجھنا مشکل ہوتا ہے چہ جائیکہ  
وہاں انہوں نے گھنٹوں، دنوں، مہینوں اور سالوں اپنے کو اللہ کے ساتھ مشغول  
رکھا، اس کی علامت یہ ہے کہ ان کو ان کی یہ سیاسی مشغولیت ان کیفیات سے

دونہیں کرتی تھی جو اس سے علاحدہ ہوتی تھیں، جس اشیع پر وہ ہوتے تھے وہاں اکثر وہ لوگ بھی ہوتے تھے جنہیں نماز کا بالکل خیال بھی نہیں ہوتا تھا اور بعض اوقات اکثریت غیر مسلموں کی ہوتی تھی، لیکن وہ جلسے سے اٹھ کر کسی مسجد میں تشریف لے جاتے، وہاں اگر نماز ہو چکی ہے، کسی دوسری مسجد میں تشریف لے جاتے، جہاں جماعت ملتی وہاں پڑھتے، کہیں نہ ملتی تو اپنی علاحدہ جماعت کرتے، یہ ایک مثال ہے، اس طرح کے سینڑوں واقعات ہیں جو ان کی زندگی میں پھیلے ہوئے ہیں اور ان کے اخلاق و لطیفیت اور اللہ کے ساتھ انتہائی تعلق اور مشغولیت کی دلیل ہیں، اور یہ میں پہلے عرض کر چکا ہوں کہ یہ آسان کام نہیں، یہ ان کی زندگی کا پہلا جو ہر ہے جس نے ان کو وہ بلندی عطا کی جو ان کے سیاسی معاصرین میں کسی کو نہیں ملی۔

اس اخلاق کی ایک بڑی علامت یہ ہے کہ انہوں نے اپنی اس سیاسی جدوجہد میں شروع سے حصہ لیا اور اس وقت تک حصہ لیتے رہے جب تک اس کی ضرورت تھی، لیکن جب ضرورت پوری ہو گئی اور وقت اور موقع آیا اس محنت کی قیمت وصول کرنے کا، تو انہوں نے ہاتھ کھینچ لیے ایک وقت ہوتا ہے مزدوری کا، ایک مزہ کا، مزدوری پوری کی، مسلسل کی اور محنت و مشقت سے کی، لیکن اجرت وہاں کے لیے اٹھا رکھی جہاں وہاب ہیں، جب آزادی کا درخت لگایا جا رہا تھا اور اس کی آبیاری کے لیے خون پیسہ کی ضرورت تھی، وہ پیش پیش تھے، لیکن جب اس درخت کے پھل کھانے کا وقت

آیا اس وقت وہ اللہ کا بندہ آتی دور جا بیٹھا جہاں اس کی ہوا بھی نہ لگ سکے، وہ آزادی سے پہلے بھی ایک مدرس تھے اب بھی وہی مدرس رہے، پہلے بھی ایک مختصر سی تجوہ پاتے تھے اب بھی وہی پاتے رہے (۱)، آزادی کی جدوجہد کے رفیقوں اور ہم سفروں میں وہی ایک شخص تھے جن کا دامن دنیاوی منفعت کے دامغ اور آلوگی سے پاک رہا اور بلا واسطہ اور بالواسطہ وہ کسی طرح اپنے صاحب اقتدار و با اختیار رفیقوں کے ممنون نہیں ہوئے۔

## عالیٰ حوصلگی اور عزیمت

۲۔ مولانا کی زندگی میں دوسرا نمایاں وصف ان کا عزم و عالیٰ ہمتی تھی، مسلمانوں میں بالعلوم اور طبقۃ علماء میں بالخصوص قوتِ ارادی کی بڑی کمی نظر آتی ہے، دماغی اور رہنمی حیثیت سے بڑے بڑے ممتاز لوگ ہوں گے اور ہیں، لیکن یہ جو ہر نایاب ہے، دینی و علمی حلقہ میں مولانا جس چیز میں ممتاز تھے وہ بلند حوصلگی ہے، جس چیز کو رضاۓ الہی کے لیے ضروری سمجھا اس کو انہوں نے بڑی خوش دلی اور خندہ پیشانی کے ساتھ جھیلا اور برداشت کیا بلکہ دعوت دی خواہ وہ کیسی ہی تکلیف وہ صبر آزمائنا اور ہمت شکن ہو، انہوں نے اس وقت کئی کئی برس جیل کائے ہیں جب جیل جانا آسان کام نہیں تھا، اکثر ایسا ہوتا ہے کہ انسان کسی بڑی چیز اور بظاہر زیادہ

(۱) دارالعلوم دیوبند نے ان کی تدریسی خدمات حاصل کیں اور وہ شیخ الحدیث کے منصب پر فائز رہے۔

سخت چیز کا مقابلہ کر لیتا ہے، لیکن بعض چھوٹی چھوٹی باقوں سے قدم ڈگر گا جاتے ہیں، حکومت سے نکر لینا اور اس کی سختیوں اور مظالم کو برداشت کرنا آسان ہے لیکن بعض گھر بیویوں معاملات اور گھر بیویوں تعلقات کے سامنے پاؤں پھسل جاتے ہیں، لیکن مولانا نے ہر چیز کا مقابلہ کیا، انہوں نے کوئی کام اپنی زندگی میں اس لیے چھوڑنا کیا معنی ملتوی نہیں کیا کہ وہ مشکل ہے، ہم آپ سب جانتے ہیں کہ وہ کثرت سے سفر کرتے تھے، سیاسی و غیر سیاسی، دینی و غیر دینی حلقة میں شاید ہی کوئی ایسا ہو جس نے ان کے برابر سفر کیے ہوں، پھر ان سفروں میں لوگوں سے ملنا، باتیں کرنا، تقریبیں کرنا، معمولات کا پورا کرنا، جو لوگ مولانا سے قریب رہے ہیں وہ ان کے جو ہر سے کسی قدر واقف ہیں، لوگوں کی دل جوئی اور محبت کی خوشی کے لیے بڑے بڑے مشکل اور طویل سفرانے ذمہ لے لیتے، جگہ جگہ ٹھہر تے اور عزیزوں اور دوستوں کی فرمائشیں پوری کرتے، نہ بڑھا پا ان کے لیے رکاوٹ تھا، نہ بیماری، نہ مصر و فیت، پھر مختلف بلکہ متضاد مشاغل اور ذمہ داریوں کا جمع کرنا بغیر اعلیٰ درجہ کے عزم اور قوت ارادی کے ممکن نہ تھا، مولانا کو وہ عزم اور طبیعت کا استقلال ملا تھا جو ملکوں اور قوموں کی زندگی میں بڑے بڑے تغیرات پیدا کر دیتا ہے، مگر افسوس کہ اس سے پورا فائدہ نہ اٹھایا جاسکا۔

دینی انہاک و دینی مصر و فیت میں صاحب کرامات شخصیت

۳۔ دینی انہاک اور دینی مصر و فیت، اس کا اندازہ وہی لوگ

کر سکتے ہیں جو ان سے کچھ قریب رہے ہیں، ایسا مسلسل اور انتہک کام کرنے والا، اور نہ اکتا نے اور نہ گھبرا نے والا انسان کم نظر آیا ہوگا، واقعہ یہ ہے کہ جو مولانا کی مصروفیت کو دیکھتے تھے وہ گھبرا جاتے تھے اور پریشان ہو جاتے تھے کہ مولانا اتنا کام کیسے کرتے ہیں، سیکڑوں آدمیوں سے ملنا، درجنوں مہمانوں کی خاطر مدارات کرنا، ایک ایک سے اس کے مطلب اور ضرورت کی بات کرنا، حتیٰ کہ تعویذ چاہنے والوں کو تعویذ دینا، پھر اسی میں حدیث کے درس کی تیاری کرنا اور کئی کئی وقت، صبح شام، ظہر بعد، عشاء بعد ویرات تک درس دینا، اور درس بھی ایسا عالمانہ و فاضلانہ جوان کے منصب کے مطابق تھا، پھر خطوط کا جواب دینا، جب تک خود لکھ سکنے کے قابل رہے خود ہی جواب لکھتے رہے، آخر میں دوسروں سے لکھوانے لگے تھے، لیکن پھر بھی بہت سے خطوط اپنے قلم سے لکھتے، میرا خیال ہے کہ دینی شخصیتوں میں سے کسی کے پاس اتنی ڈاک نہ آتی ہوگی جتنی مولانا کے پاس آتی تھی اس لیے کہ مولانا کی حیثیت سیاسی لیڈر کی بھی تھی، شیخ طریقت کی بھی تھی (۱) اور ایک عالم دین کی بھی تھی، مہمانوں کا اکرام کرنا، ایک ایک شخص کی طرف خصوصی توجہ، اس کی ضرورت پوری کرنا اور وہ بھی پوری

(۱) وہ حضرت مولانا شید احمد گنگوہی (م ۱۳۲۳ھ) کے خلیفہ تھے جو حضرت حاجی امداد اللہ مجاہر کی (م ۱۳۱۳ھ) کے اور وہ میانچی نور محمد مجھیانوی (م ۱۲۵۹ھ) کے تھے، میانچی نور محمد مجھیانوی کو حضرت حاجی عبدالریسم ولایتی (ش ۱۲۳۶ھ) اور امیر المؤمنین حضرت سید احمد شہید (ش ۱۲۳۶ھ، ۱۸۳۶ء) سے اجازت و خلافت حاصل تھی۔ (ناشر)

پشاشت، انبساط و انتراح کے ساتھ، کرامت نہیں تو اور کیا ہے، واقعہ یہ ہے کہ دینی امور میں اتنا انہاک و سرگرمی، یا تو میں نے مولانا الیاس صاحبؒ میں دیکھی (۱) یا مولانا میں، مولانا الیاسؒ میں اپنے رنگ میں اور مولانا میں اپنے رنگ میں، رات کو دس بجے کہیں سفر سے واپس آئے، اسی وقت طلبہ کو اطلاع ہوئی کہ درس ہوگا، کیسی نیند، کہاں کا تکان، پورے شاط کے ساتھ درس دیا، اسی میں طلبہ کے سوالات کے جوابات، اور وہ بھی غیر متعلق سوالات کے جوابات..... آپ تعجب سے سینیں گے کہ حج کے سفر سے واپس آئے ہیں جس سفر کے بعد مہینوں لوگ تھکن اتارتے ہیں، اور کس طرح آئے ہیں کہ راستے میں ہربڑے اشیش پر متعلقین مجہین سے مصافحہ کرتے، مزاج پوچھتے، ملاقات کرتے آئے ہیں، آتے ہی حکم ہوا کہ سبق ہوگا، بتائیے سیاسی لیڈروں میں یہ واقعہ عمل سکتا ہے کہ مشاہیر عصر میں؟ بغیر انتہائی تعلق مع اللہ کے یہ ممکن نہیں، یہ ہیں وہ کرامتوں جو بڑی بڑی حسی کرامتوں سے بدر جہا بلند ہیں۔

### نحو آدمیت

مولانا کا چوتھا بڑا وصف ان کی آدمیت اور انسانیت ہے، آدمیت ایک خاص لفظ ہے اور خاص معنی میں بولا جاتا ہے، معمولی بات نہیں ۶

(۲) حضرت مولانا محمد الیاس کامر ہلوی باتی جماعت بلخ (۱۹۷۲ء)

آدمی کو بھی میسر نہیں انساں ہونا

حضرت مرزا مظہر جان جاناں جب کسی کی بڑی تعریف کرتے تو فرماتے ”وہ نجی آدمیت“ ہے۔ ایک شخص کی وفات ہوئی تو فرمایا ”مردند آدمیت بخاک بردندا“ آج مولانا کے بارے میں بھی یہی جملہ بجا طور پر دہرا�ا جاسکتا ہے، مولانا کی اس صفت و خصوصیت کا اندازہ ان کے مکارم اخلاق سے ہوتا ہے، دوسروں کو حتیٰ کہ معاندین و مخالفین تک کو نفع پہنچانے کی کوشش کرتے، خود تکلیفیں برداشت کر رہے ہیں لیکن دوسروں کی چھوٹی چھوٹی ضرورتوں کی فکر کر رہے ہیں، ایسا بھی ہوا ہے کہ کوئی مہمان تھا کاماندہ کہیں سے آیا ہوارات کو سورہا ہے اور مولانا اس کے پیر دبارے ہے ہیں، مہمان کے تصور میں بھی نہیں تھا کہ یہ پیر دبانے والے مولانا ہو سکتے ہیں اور یہی نہیں جنہوں نے ان کو تکلیفیں پہنچائیں، مولانا نے ان کے ساتھ سلوک و احسان کیا اور ہمیشہ نفع رسانی اور خدمت کی فکر میں رہتے، اور جب بھی اور جس طرح بھی موقع ملا ہے اس کو آرام نفع پہنچایا ہے، دوسروں سے اگر اس کو کام پڑا ہے تو سفارش کی ہے، خود جا سکے تو جا کر کی ہے، پیغام کے ذریعہ سے ممکن ہوا تو پیغام بھیجا ہے، جس کے جیسے حقوق ہوتے اور جس کا جیسا مرتبہ ہوا اور جس کو جیسی ضرورت ہوئی اسی کے شایان شان پورا کیا ہے، براہ راست ان مخالفین کو ضرورت پڑی تو ان کی ضرورت پوری کی

اور اگر ان کے عزیزوں میں سے کسی کو ضرورت ہوئی ہے تو ان کی کاربراری کی اور ان کے واسطے سے اپنے ان معاندین کی راحت رسانی کی، انہوں نے اپنے مخالفین و معاندین کو معاف بھی کیا، ان کے لئے دعائیں بھی کرتے تھے، ان کا عمل وہ تھا جو کسی عارف نے کہا ہے۔

بہر کہ مارا یار نہ بود ایزد او را یار باد  
 ہر کہ مارا رنج دادہ را چش بسیار باد  
 ہر کہ در راه صنم خار نہد از دشمنی  
 ہر گلے کز باغ عمرش بشکنند گزار باد

### ”و سعت افلاک میں تکبیر مسلسل“

ہماری آپ کی بد قسمتی تھی کہ ہم نے جانا نہیں کہ وہ کیسے باطنی مراتب پر فائز تھے اس کا اندازہ وہی کر سکتے ہیں جو اس کو چھ سے واقف ہوں، اور جو اس کا احساس رکھتے ہوں، وقت کے عارفین و اہل نظر کی زبان سے میں نے ان کے لیے بڑے بلند کلمات سے ہیں (۱)، اور ان سب کو ان کی عظمت و بلندی کا معرف اور ان کی مدح و توصیف میں رطب اللسان پایا ہے، مولانا اپنے زمانہ میں ڈاکٹر اقبال کے ان اشعار کا کامل نمونہ و مصدق تھے۔

(۱) خصوصاً حضرت مولانا محمد الیاس کاندھلوی، حضرت مولانا عبد القادر رائے پوری، حضرت شیخ الحدیث مولانا محمد ذکریا کاندھلوی، اور حضرت مولانا احمد علی لاہوری رحمہم اللہ

ستروں مار اخبار او را نظر  
او درون خانہ ما بیرون در  
ماکیسا دوست ما مسجد فروش  
او زوست مصطفیٰ پیانہ نوش  
ماہمہ عبد فرنگ او عبدہ  
او نگنجد در جہان رنگ و بو  
ڈاکٹر صاحب نے کبھی کہا تھا۔

یا وسعت افلاک میں تکمیر مسلسل  
یا خاک کی آغوش میں تشیع و مناجات  
مولانا کا عمل پہلے مسلک پر تھا، یہ واقعہ ہے کہ وسعت افلاک  
میں مولانا کی زندگی تکمیر مسلسل تھی۔

عصمت، انبیاء کے ساتھ خاص ہے  
یہ میں کہوں گا کہ مولانا معصوم نہیں تھے، ایسا نہیں ہے کہ ان سے  
کوئی غلطی نہ ہوئی ہو، ضروری نہیں کہ ان کی تمام سیاسی اور اجتہادی آراء  
و نظریات میں ان سے اتفاق کیا جائے (۱)، لیکن یہ میں ضرور کہوں گا کہ

(۱) مشائخ کہار میں خصوصاً حکیم الامت حضرت مولانا اشرف علی تھانوی رحمۃ اللہ علیہ (۱۹۲۳ء)  
کو حضرت مولانا سید حسین احمد مدینی علیہ الرحمہ سے سیاسی آراء و نظریات میں اختلاف تھا اور دونوں  
تھی کا اختلاف دین و ملت کے مفاد میں تھا۔

جو کچھ انہوں نے کہایا کیا محضر رضائے الہی اور حمیت دینی میں، ان کے لیے کوئی دنیاوی محرک یا مصلحت نہ تھی۔

### جدبہِ تشكیر اور حمیت دینی

مولانا کا چھٹا بڑا وصف ان کا اپنے بزرگوں، اساتذہ اور شیوخ سے عاشقانہ تعلق ہے (۱)، واقعہ یہ ہے کہ یہ ان کی شخصیت کی کنجی ہے، اور ان کی ساری زندگی اور اس کے اہم اور عظیم واقعات کا راز یہ ہے، یہ چیز ایسی تھی جو ان کے رگ و پے میں سرایت کر گئی تھی، ان کا یہ تعلق ان کو بعض ایسی چیزوں پر آمادہ کر دیتا تھا جو ان کے عام اخلاق و صفات کے خلاف ہوتیں، اور بعض دفعہ سمجھ میں نہ آتیں کہ یہ کیسے ہوا، یہ بات بہت کم لوگوں کو معلوم ہو گی کہ مولانا اپنی بڑی سے بڑی توہین اور اذیت برداشت کر سکتے تھے مگر اپنے اکابر و اسلاف اور شیوخ و اساتذہ کی تتفییص اور ان کا استخفاف برداشت نہ کر سکتے تھے، بعض مرتبہ یہ چیزان کی شدید بیزاری و مخالفت کا سبب بن جاتی، آخر میں اپنے اسلاف کی امانت کی حفاظت اور ان کے نقش قدم پر چلنے اور ان کے مسلک پر قائم رہنے کا جذبہ بہت شدید ہو گیا تھا اور وہ اس راستے

(۱) خصوصاً اپنے اسلاف میں امیر المؤمنین حضرت سید احمد شہید اور اساتذہ میں شیخ الہند مولانا محمود حسن دیوبندی اور شیوخ میں اپنے شیخ اور اپنے استاد کے بھی شیخ حضرت مولانا رشید احمد گنگوہی سے بڑا والہانہ اور عاشقانہ تعلق تھا، مزید تفصیل کے لیے ملاحظہ ہو ان کی خود نوشت سوانح حیات "نقش حیات" اور مکتوبات جو تین جلدوں میں "مکتوبات شیخ الاسلام" کے نام سے شائع ہو چکے ہیں۔

سے بال بھر ہٹانا گوار نہیں کرتے تھے، اسی طرح سے خلاف شریعت فعل کے دیکھنے کا تحلیل نہیں رہا تھا، اور یہ تاثران کے عام اخلاق پر بھی غالب آ گیا تھا۔

## عزم واستقلال اور شباث و استقامت

مولانا کا ایک بہت بڑا کارنامہ جس کی اہمیت کا احساس بہت کم لوگوں کو ہے، یہ ہے کہ ۱۹۲۸ء کے ہنگامہ میں اور اس کے بعد ہندوستان میں مسلمانوں کے بقاوی قیام کا ایک بڑا ظاہری سبب مولانا ہی کی ہستی تھی، یہ وہ وقت تھا کہ سب بڑے بڑے کوہ استقامت جنپش میں آ گئے، سب یہی سمجھتے تھے کہ اب ہندوستان میں مسلمانوں کا کوئی مستقبل نہیں، مسلمانوں کی تاریخ میں دو ہی چار ایسے دور گزرے ہیں جب مسلمانوں کے اور اسلام کے بقا کا سوال آ گیا ہے، ۱۹۲۸ء کا ہنگامہ ہندوستان کے مسلمانوں کے حق میں اسی نوعیت کا تھا، اصل مسئلہ سہارن پور کے مسلمانوں کا تھا، سارا دارود مداران پر تھا، یہ اپنی جگہ چھوڑتے تو یوپی کے مسلمانوں کے قدم لغزش میں آ جاتے، اور سہارن پور کے مسلمانوں کا انحصار سارا کا سارا دو ہستیوں (رائے پور، سہارن پور کی بزرگ شخصیت) حضرت مولانا عبدالقدار صاحب رائے پوری مذکورہ (۱) اور (دارالعلوم دیوبند کے شیخ الحدیث)

(۱) حضرت مولانا سید ابو الحسن علی ندوی رحمۃ اللہ علیہ نے جب یہ تقریر فرمائی اس وقت ان کے مرتبی و مرشد حضرت مولانا شاہ عبدالقدار رائے پوری بقید حیات تھے، اس کے چار سال بعد ۱۹۶۲ء مطابق ۱۳۸۰ھ میں انہوں نے بھی لاہور (پاکستان) میں انتقال فرمایا رحمۃ اللہ تعالیٰ رحمۃ واحد و غفران مغفرۃ تامر۔ (ناشر)

حضرت مولانا مدھی پر تھا (ان کے اس عزم و مقصد میں مظاہر العلوم سہارن پور کے شیخ الحدیث حضرت مولانا زکریا صاحب برابر کے شریک تھے) اس وقت مسلمانوں کی قسمت کا فیصلہ جمنا کے کنارے ہونا تھا لیکن یہ اصحاب عزم مجاہد بندے وہاں جمے رہے، اور انہوں نے گھٹنے شیک دیئے، (ایک سہارن پور کے مشہور قصبه) رائے پور کی نہر کے کنارے بیٹھ گیا اور ایک دیوبند میں، آپ کو معلوم ہو گایہ رائے پور سہارن پور و دیوبند مشرقی پنجاب کے ان اضلاع سے جہاں کشت و خون کا ہنگامہ گرم تھا، متصل ہیں، لیکن یہ اللہ کے بندے پورے عزم و استقلال کے ساتھ جمے رہے اور انہوں نے مسلمانوں کو یقین دلایا کہ اسلام کو یہاں رہنا ہے اور رہے گا، انہوں نے کہا مسلمانوں کا یہاں سے نکلنا صحیح نہیں، اگر تم مشورہ چاہتے ہو تو ہم مشورہ دیتے ہیں اور اگر فتویٰ کی ضرورت ہے تو ہم فتویٰ دینے کو تیار ہیں کہ یہاں سے اس وقت مسلمانوں کا نکلنا درست نہیں۔

### فیوض و برکات کا لامتناہی سلسلہ

اس وقت جو ہندوستان میں اسلام و مسلمان قائم ہیں یہ انہیں بزرگوں کا احسان ہے، ہندوستان میں اس وقت جو مسجدیں قائم ہیں اور ان میں جو نمازیں پڑھی جا رہی ہیں اور پڑھی جاتی رہیں گی یہ ان کا طفیل ہے، ہندوستان میں جتنے مدرسے اور خانقاہیں ہیں اور ان سے جو فیوض و برکات

صادر ہو رہے ہیں اور ہوتے رہیں گے انہیں کے رہیں منت ہوں گے، اور اس سب کا ثواب ان کے اعمال نامے میں لکھا جاتا رہے گا، اس سلسلہ میں مولانا حسین احمد صاحبؒ نے سارے ملک کا دورہ بھی کیا، ایمان آفریں اور ولولہ انگیز تقریروں کیں، اور اپنے ذاتی اثر و رسوخ، اپنی تقریروں اور خود اپنے طرز عمل سے مسلمانوں کو اس ملک میں رہنے، اپنے ملک کو اپنا بھجنے اور حالات کا مقابلہ کرنے پر آمادہ کیا۔

### ملی احساسات اور دروسوز

یہ بات میں اور واضح کر دوں کہ مولانا کے بارے میں لوگوں کو یہ بڑا مخالف ہے کہ وہ موجودہ حالات سے کلی طور پر مطمئن تھے، قریب کے لوگ جانتے ہیں کہ مولانا کے سینہ کے اندر کیسا دروسوز کیسے اسلامی جذبات اور کیسی دینی حمیت موجود تھی، اور ان کے اندر وہی احساسات کیا تھے، مسلمانوں کی بقیتی ہے کہ ان کو مولانا کے ان جذبات اور اندر وہی احساسات اور امت اسلامیہ اور اس کے مسائل کے ساتھ گہرے تعلق اور دروسوز کا اندازہ نہ ہو سکا، اور مولانا کی زندگی کا یہ پہلو جتنا روشن اور معروف ہوتا چاہئے تھا روشن اور عام طور پر معروف نہ ہو سکا، آزادی کے بعد جو خلاف توقع حالات و تغیرات اس ملک میں پیش آئے، انہوں نے مولانا کی طبیعت کو بہت افسردہ کر دیا تھا، ان کی عمر کا بہترین زمانہ اور ان کی

بہترین قوتیں انگریزی حکومت کا مقابلہ کرنے میں صرف ہو چکی تھیں، اور اس معرکہ میں وہ کامیاب ہو چکے تھے، اب ان کی ضعیفی افسردگی اور بے تعلقی کا زمانہ تھا۔

### آخری ایام

آخر میں ان کی تقریروں کا موضوع اور دعوت صرف ذکر کی تلقین کرنا، خاتمہ کی فکر کی طرف متوجہ کرنا، تعلق مع اللہ اور ایمان باللہ کو مضبوط سے مضبوط کرنا دینی شعائر کا احیاء اور سنت نبویہ کی کثرت سے ترویج و اشاعت رہ گئی تھی۔ انہوں نے اپنے عالی مرتبہ شیوخ و اساتذہ سے تعلق مع اللہ، استقامت علی الشریعت اور باطنی مشغولیت کی جود ولت حاصل کی تھی، تمام اسفار و مشاغل و بحوم خلاق درس و تدریس کی مصروفیت اور آخر آخرين میں علالت کی شدت میں بھی وہ اسی میں مشغول تھے، اور روز بروز وہ ہر چیز پر غالب آتی جا رہی تھی، زندگی کے آخری ایام تک نماز کھڑے ہو کر اور باجماعت ادا کی، یہ ناجیز آخری بار ۲۵ نومبر کو یعنی وفات سے صرف گیارہ روز پہلے حاضر ہوا، سخت تکلیف اور بے حد ضعف تھا، یہ وہی دن تھا جس دن ڈاکٹر صاحب نے تفصیلی معاشرے کر کے یہ کہا تھا کہ مولانا نا صرف اپنی قوت ارادی سے زندہ ہیں، اور ہمارافن اس علالت کے سامنے ناکام ہے، اس روز بھی مولانا نے ظہر کی نماز کھڑے ہو کر اور باہر آ کر جماعت کے

ساتھہ ادا کی۔

## بشاشت اور خوش مزا جی

مولانا کی خدمت میں جب جب حاضری ہوئی تو پوری بشاشت اور استقلال کے ساتھ گفتگو فرمائی، ایک کتاب کے پھوٹھے کا ذکر کیا، میں نے عرض کیا، مجھے معلوم ہوتا کہ علالت وضعف اس درجہ تک پہنچ گیا ہے تو کبھی اس کے پیش کرنے کی جرأت نہ کرتا، فرمایا کیوں؟ میں نے تو کئی صفات کا مطالعہ کیا، اور نفس کتاب ہی بڑی نعمت ہے، اسی مجلس میں ایک مخلص نے جو باہر سے ملنے آئے تھے روتے ہوئے کہا کہ دنیا خالی ہوتی جا رہی ہے، فرمایا نہیں، دنیا میں بہت لوگ ہیں! انہوں نے عرض کیا کہ ہمیں دوسروں سے کیا تعلق؟ فرمایا، ہمیں قوامت محمدی سے تعلق ہے۔

## امت محمدی سے تعلق

مولانا نے امت محمدی کی خدمت میں اپنی طرف سے کوئی دیقتہ فروگز اشت نہیں کیا، انہوں نے اپنے اللہ سے جو وعدہ کیا تھا اور اپنے اسلاف سے جو امانت، اور ذمہ داری پائی تھی اس کو پورا کر گئے، ان کونہ ستائش کی تمنا ہے، نہ صلد کی پرواہ، نہ مدح و توصیف کا انتظار ہے نہ ناپاسی اور ناشناسی کا گلہ، وہ مسلمانوں کو خطاب کر کے کہہ سکتے ہیں۔

فقیرانہ آئے صدا کرچلے  
 میاں خوش رہو ہم دعا کرچلے  
 جو بجھ بن نہ جینے کو کہتے تھے ہم  
 سواں عہد کو ہم وفا کرچلے

